

Hon. Heuheu Tukino M.L.C. I Mate Ki Akarana. (Na W. P. Hawaikirangi)

Ahakoia kua roa te matenga atu o tenei tangata nui o tatou o te iwi maori o te motu E kore e wareware i te whakaaaro o te tangata. He tangata ia i whakapau i tona kaha. Me tona mohiotanga kinga take whanui hei painga mote iwi mete motu I timata mai tona uru kinga whakahaere tikanga ite takiwa e ora ana nga kaumatua ka kitea koia te tamaiti tokopakari i roto i o ratau huihuinga. No reira mai ano i uru ai te whakaaaro nui ki roto itona hinengaro i whakawhaititia a i e ia ki roto i te kete ona whakaaaro. Ko te kupu na tena ko te kupu na tena ka hinga nga toa korero. Otira me ki ake. He uri rangatira ia i puta mai i roto inga pou tokomanawa o te kawai rangatira o te Mana o te Wehi o te Manawanui o te Tumanako o te Aroha I U katoa katoa e nei kupu nunui ki runga i tono tinana. E mohio ana te motu katoa i karangatia ia ki te whare Ariki. Tae noa kinga ra o tona wahangu tanga. He mokopuna ia nate Heuheu Tukino i whakaturia hei kiingi kaore ia i whakaae ki taua tunga. Tukua ana e ia kia Potatau, karangatia ana e ia a Potatau kia tae ki Pukawa whakawahia ana e ia hei kiingi. Na te Heuheu Tukino ko te Heuheu Horonuku Nana i tuku a Tongariiro ki te Kuini hei Paaka mo te katoa National Park. Na te Heuheu Horonuku ko te Heuheu Tukino M.L.C. I mate ia ki te Hohipera o Akarana I tae nga kaumatua ote Arawa o Waikato me Ngati Maniapoto ki te tiki i te tinana. Ko te hiahia o te Arawa kia riro ki Rotorua kia takoto ano te tupa-paku i tera marae ona tipuna ki Tamatekapua. Ko Waikato me Maniapoto, I tono kia riro ia ratau whakaaetia ana mauria ana ki Onehunga e te whanau a Henare Kaihau kotahi te po ki tera marae ka mauria ki Huntly ara ki Waahi kotahi te po i tera marae e manaakitia ana e te Rata me Waikato katoa ka mauria ki te Kuiti kotahi te po i tera marae ka mauria ki Tainarunui I tae a Dr. Pomare a W.H. Uru M.H. R. me Hira Parata, Dr. Buck Te Rangihiroa ki tenei marae ka kitea i ko nei te nui o te tangata o Waikato me Maniapoto me tetahi wahanga o Tuwharetoa kotahi te po i tenei marae i te ata ka hoki tetahi wahanga o Waikato, me Maniapoto kia mama ai mo nga waka i te taenga atu ki Waimarino i te 5 p.m. Katae ki Tokaanu ka tokua mai te karere e te tangata whenua mo te ata haere atu ai ki Waihi kia tangi awatea ai ratau ki to ratou rangatira I te ata 10 a.m. katae ki Waihi e tu ana a Ngati Tuwharetoa ko te kiri tahanga anake konga kupu o ta ratou haka. "Ka tanuku e! ka tanuku e! ka tanuku te tihi o Tongariao ka tanuku." Ana atu te roanga he hanga aroha ki nga tangi a Tuwharetoa i hokia ano kinga tangi o Nehe ra ka mutu te tangi ka tu mai te tangata whenua ki te whakatau a Hoko Patene me etahi atu ko te